



## سوال

(355) پاگل خاوند سے بیوی کا خلع طلب کرنا

## جواب

السلام علیکم ورحمۃ اللہ وبرکاتہ

ہندہ کا شوہر عرصہ آٹھ برس سے مرض جنون میں مبتلا ہے کبھی کبھی دو ایک روز ہوش میں آجاتا ہے اور اس عرصہ میں علاج بھی بہت ہوا مگر کچھ صورت افاقہ نہیں ہے بلکہ اور ترقی پر ہے ہندہ بہت چاہتی ہے کہ کسی طور سے طلاق دے دے اس لیے اپنا زہر دیتی ہے اور مہر بھی معاف کرتی ہے مگر وہ طلاق نہیں دیتا اور نہ کسی طور سے نان و نفقہ کا خبر گیریاں ہوتا ہے ہندہ اس وقت میں بچھڑ چکی ہے اور پینے نان و نفقہ سے بہت عاجز و پریشان ہے اور نہ کوئی صورت گزران ہے نیز خوف اس بات کا ہے کہ ہندہ سے اس حالت پریشانی میں امور خلاف شرع صادر ہو جائیں اب ہندہ اپنے گلو خلاصی کے واسطے دوسرا نکاح کرنا چاہتی ہے تو شریعت میں جائز ہے یا نہیں؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس صورت میں ہندہ کے واسطے دوسرا نکاح کر لینے کے جواز کی یہ صورت ہے کہ ہندہ حاکم شرع کے روبرو اس بات کی درخواست کرے کہ میرا شوہر اس قدرت سے مرض جنون میں مبتلا ہے کبھی ہوش میں آجاتا ہے میں اس سے طلاق چاہتی ہوں اس لیے زہر دیتی ہوں اور مہر بھی معاف کرتی ہوں لیکن وہ نہ مجھے طلاق دیتا ہے نہ کسی طور سے میرے نان و نفقہ کی خبر لیتا ہے اب میری گزران کی کوئی صورت اس کے نکاح میں رہ کر نہیں ہے لہذا درخواست کرتی ہوں کہ میرا نکاح فسخ کر دیا جائے کہ عدت کا زمانہ کاٹ کر کسی دوسرے سے اپنا نکاح کر لوں حاکم مذکور ہندہ سے اس بات کا ثبوت لے کر کہ اس کا شوہر فی الواقع اس کے نان و نفقہ کی خبر نہیں لیتا نکاح مذکور فسخ کر کے حکم دے دے اور وہ بعد انقضائے عدت کے دوسرے سے اپنا نکاح کر لے۔

شامی (2/712) پچھاپہ مصر) میں فتاویٰ "قاری الہدایہ" سے منقول ہے۔

"سأل عن غاب زوجها ولم یترک لها نفقۃ، فأجاب: إذا أقامت بیئۃ علی ذلک وطلبت فسخ النکاح من قاض یراہ ففسخ نفذ"

(اس عورت کے بارے میں سوال کیا گیا جس کا شوہر غائب ہو اور اس کے لیے نفقہ نہ چھوڑ کر گیا ہو تو انھوں نے جواب دیا کہ جب وہ اس پر حجت قائم کر دے اور قاضی سے فسخ نکاح کا مطالبہ کرے جو اس معاملے کا بخوبی علم رکھتا ہو تو وہ نکاح فسخ کر دے تو اس کا یہ فیصلہ نافذ ہوگا

ہدایہ ص 585 پچھاپہ مصطفائی) میں ہے۔

"قال عليه السلام: { لا ضرر ولا ضرار في الإسلام }"

(آپ صلی اللہ علیہ وسلم نے فرمایا (پہلے پہل) کسی کو نقصان پہنچانا اور تکلیف دینا جائز ہے اور نہ بدلے کے طور پر نقصان پہنچانا اور تکلیف دینا)

"نصب الرایۃ لاحدیث الحدایہ (383/2) میں ہے۔"

"روی من حدیث عبادة بن الصامت وابن عباس وأبي سعيد الخدري وأبي هريرة وأبي لبابة وثعلبة بن مالك وجابر بن عبد الله وعائشة"

میں کہتا ہوں کہ اسے عبادة بن صامت ابن عباس رضی اللہ تعالیٰ عنہ ابو سعید خدری رضی اللہ تعالیٰ عنہ ابو ہریرہ رضی اللہ تعالیٰ عنہ ابو لبابہ ثعلبہ بن مالک رضی اللہ تعالیٰ عنہ جابر بن عبد اللہ رضی اللہ تعالیٰ عنہ اور عائشہ رضی اللہ تعالیٰ عنہا سے روایت کیا گیا ہے) اور کتاب "ظفر الاضی بما یجب فی القضاء علی القاضی (ص 127) میں ہے۔"

"قد أمر الله سبحانه باحسان عشرة الزوجات، فقال: **وَعَايِرُ وَهْنٌ بِالْمَغْرُوفِ [النساء 19]** ونهى عن إمسак ضارًا، فقال: **وَلَا تُسْكُوهُنَّ ضَرَارًا [البقرة 231]**، وأمر بالإمساک بالمعروف والتسريح بإحسان فقال: **فَأَمْسَاكٌ بِمَغْرُوفٍ أَوْ تَسْرِيحٌ بِإِحْسَانٍ [البقرة 229]**، ونهى عن مضارتن، فقال: **وَلَا تُضَارُّوهُنَّ [الطلاق 6]**، فالغائب إن حصل مع زوجته التضرر بغيبته جاز لها أن ترفع أمرها إلى حاكم الشريعة، وعلیم أن مخلصها من هذا الضرر التعلق، هذا على تقدير أن الغائب ترك لها ما يقوم بنفقتها وإنها لم تنضرر من هذه الحيثية بل من حیثية كونها لا مزدوج ولا أیمة، أما إذا كانت متضررة بعدم وجودها تستنفق ما تركه الغائب، فالضح لذلک علی افرادہ جائز ولو كان حاضرًا، فضلًا عن أن يكون غائبًا، وهذه الآيات التي ذكرناها وغيرها تدل على ذلك"

(اللہ سبحانہ و تعالیٰ نے بیویوں کے ساتھ احسان سے رہنے کا حکم دیا ہے چنانچہ اس کا فرمان ہے "ان کے ساتھ اچھے طریقے سے رہو" اور انہیں تکلیف دینے کے لیے روکنے سے منع کیا ان کو اچھے طریقے سے رکھ لینے اور نیکی کے ساتھ چھوڑ دینے کا حکم دیا چنانچہ اس نے فرمایا: "اچھے طریقے سے رکھ لینا ہے یا نیکی کے ساتھ چھوڑ دینا ہے۔" نیز ان کو تکلیف دینے سے منع کرتے ہوئے فرمایا: "اور انہیں تکلیف نہ دو۔ اب جو شخص غائب ہے اور اس کے غیب رہنے کی وجہ سے اس کی بیوی کو تکلیف پہنچتی ہو تو اس کے لیے جائز ہے کہ وہ حکام شریعت کے سامنے اپنا معاملہ پیش کرے اور ان حکام کے لیے جائز ہے کہ وہ اس مسلسل ضرر سے اس کو گلو خلاصی کرائیں۔"

یہ اس صورت میں ہے جب غائب خاوند نے بیوی کے لیے وہ کچھ چھوڑا ہو جو اس کے نقطے کے قائم مقام بن سکے اب اس کو اس اعتبار سے تو تکلیف نہیں ہے بلکہ اس حیثیت سے ہے کہ وہ شادی شدہ تصور ہوتی ہے نہ بے نکاحی لیکن جب عورت کو اس اعتبار سے ضرر پہنچے کہ غائب خاوند نے کوئی ایسی چیز نہیں چھوڑی جسے وہ بطور نفقہ استعمال کر سکے تو خالی اس وجہ سے عورت کے لیے نکاح فسخ کروانا جائز ہے درآنحالیکہ اس کا خاوند حاضر ہو تو اس کے غائب ہونے کی صورت میں کیوں جائز نہیں ہوگا؟ مذکورہ بالا آیات اس پر دلالت کرتی ہیں) نیز اسی صفحہ میں ہے۔

"إذالم يترك لها ما يحتاج إليه فالسارعة إلى تخلصها و فكأ أمرها و رفع الضرر عنها واجب"

(جب شوہر نے اپنی بیوی کے لیے کچھ نہ چھوڑا ہو جس کی وہ محتاج ہے تو اس کی بیوی کی گلو خلاصی کرانے کے لیے جلدی کرنا اور اس کو آزاد کرنا اس کی تکلیف کو دور کرنا واجب ہے)

هذا ما عندي والله أعلم بالصواب

## مجموعہ فتاویٰ عبداللہ غازی پوری

کتاب الطلاق والنخلع، صفحہ: 562



## محدث فتویٰ